

Title: Regarding conversion of NH-21 to Four lane.

श्री वीरिन्द्र कश्यप (शिमला) : महोदय, हिमाचल प्रदेश में शिमला लोक सभा क्षेत्र के नालागढ़, बददी, बरोटीवाला के औद्योगिक क्षेत्र से होकर एक राष्ट्रीय उच्चमार्ग (एनएच-21-ए) गुजरता है जो कि हरियाणा के पंजोर, जो चार लेन के साथ जुड़ा हुआ है और हिमाचल प्रदेश के नालागढ़ तक जाता है। इसकी लम्बाई लगभग 35 किलोमीटर है। जब से हिमाचल प्रदेश को औद्योगिक पैकेज मिला है नालागढ़, बददी और बरोटीवाला में काफी विकास हुआ है, अरबों रुपयों का निवेश हुआ तथा लाखों बेरोजगार युवाओं को रोजगार मिला है। इसी के साथ-साथ इस क्षेत्र में सड़क पर काफी यातायात बढ़ गया है और उसके कारण नित दिन यहां पर सड़कों पर दुर्घटनाएं हो रही हैं इसका कारण संकीर्ण सड़क का होना है। अतः मेरी सरकार से मांग है कि एनएच-21-ए को शीघ्रतिशीघ्र चार लेन का किया जाए। धन्यवाद।